



(ஏழாவது பாராளுமன்றம் - முதலாவது கூட்டத்தொடர்)

இல. 442.]

பாராளுமன்றம்

ஒழுங்குப் பத்திரம்

2015 மார்ச்சு 18, புதன்கிழமை, பி.ப. 1.00 மணிக்கு

வாய்மூல விடைக்கான வினாக்கள்

4087/ '13

1.

கௌரவ புத்திக பதிரண,— முஸ்லிம் சமய அலுவல்கள் மற்றும் தபால் அமைச்சரைக் கேட்பதற்கு,— (2)

- (அ) அஞ்சல் அலுவலக வலையமைப்புக் கருத்திட்டத்திற்காக அலுவலகமொன்று பேணிவரப்படுகின்றதா என்பதை அவர் குறிப்பிடுவாரா?
- (ஆ) (i) ஆமெனில், அவ்வலுவலகத்தில் சேவையாற்றுகின்ற பதவியணியினரின் பெயர்கள், முகவரிகள், பதவிகள் மற்றும் அவர்களின் கல்வி மற்றும் பிற தகைமைகள் யாவை;
- (ii) அப்பதவியணிக்காக அவ்வலுவலகம் ஆரம்பிக்கப்பட்ட தினத்தில் இருந்து இற்றைவரை செலுத்தப்பட்ட கொடுப்பனவுகள் தனித்தனியாக யாவை என்பதை அவர் சபையில் சமர்ப்பிப்பாரா?
- (இ) (i) அஞ்சல் அலுவலக வலையமைப்புக் கருத்திட்டத்தின் ஆலோசனைப் பணிகள் ஒப்படைக்கப்பட்டுள்ள நிறுவனத்தின் பெயர் யாது;
- (ii) இக்கருத்திட்டத்திற்கான கணனி வன்பொருள்களைக் கொள்வனவு செய்வதற்காக இற்றைவரை செலவிடப்பட்டுள்ள பணத்தொகை யாது;
- (iii) அக்கருத்திட்டத்தின் மென்பொருள்களைத் தயாரிக்கும் பணிகள் ஒப்படைக்கப்பட்டுள்ள நிறுவனம் யாது;
- (iv) இற்றைவரை மென்பொருள்களைத் தயாரிப்பதற்காக அந்நிறுவனத்திற்கு செலுத்தப்பட்டுள்ள மொத்தப் பணத்தொகை யாது என்பதை அவர் இச்சபைக்கு அறிவிப்பாரா?
- (ஈ) இன்றேல், ஏன்?

4573/ '13

2.

கௌரவ அனூர திசாநாயக்க,— சமூக சேவைகள், நலன்புரி மற்றும் கால்நடைவளர்ப்பு அபிவிருத்தி அமைச்சரைக் கேட்பதற்கு,— (3)

- (அ) இலங்கையில் வருடாந்த பால் மற்றும் பால் சார்ந்த உற்பத்திகளுக்கு தேவைப்படும் திரவப் பாலின் அளவு எவ்வளவென்பதை அவர் கூறுவாரா?
- (ஆ) (i) இறக்குமதி செய்யப்படும் 01 கிலோ கிறாம் பால்மாவிற்கு அறவிடப்படும் தொகை எவ்வளவென்பதையும்;
- (ii) மேற்படி விலை, இறக்குமதி செய்யப்பட்ட பால்மாவை உள்நாட்டு சந்தையில் விற்பனை செய்யும் விலையின் சதவீதமாக கொள்ளப்படுகின்றபோது பெறுமதி எவ்வளவு என்பதையும் அவர் குறிப்பிடுவாரா?
- (இ) இன்றேல், ஏன்?

4755/ '14

3.

கௌரவ அசோக் அபேசிங்ஹ,— பெருந்தோட்டக் கைத்தொழில்கள் அமைச்சரைக் கேட்பதற்கு,— (3)

- (அ) (i) குருநாகல் மாவட்டத்திலுள்ள ஒட்டுமொத்த தென்னைத் தோட்டங்களின் எண்ணிக்கை எவ்வளவு என்பதையும்;
- (ii) 2005 ஆம் ஆண்டு முதல் 2013 ஆம் ஆண்டு வரை குருநாகல் மாவட்டத்தின் தேங்காய் உற்பத்தி வருடாந்தம் தனித்தனியே எவ்வளவு என்பதையும்;
- (iii) தேங்காய் உற்பத்தியை அதிகரிப்பதற்குத் தேவையான நடவடிக்கைகளை மேற்கொள்வாரா என்பதையும்
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

5023/ '14

4.

கௌரவ அஜித் மான்னப்பெரும,— உள்ளக போக்குவரத்து அமைச்சரைக் கேட்பதற்கு,— (2)

- (அ) (i) கம்பஹா புகையிரத நிலையத்தின் அபிவிருத்திப் பணிகளை மேற்கொள்ளும் ஒப்பந்த நிறுவனத்தின் பெயர் யாதென்பதையும்;
- (ii) குறித்த நிறுவனம் தெரிவு செய்யப்பட்ட அடிப்படை யாதென்பதையும்
- அவர் இச்சபையில் அறிவிப்பாரா?
- (ஆ) (i) அந்த நிறுவனத்தால் மேற்கொள்ளப்படும் மேற்படி புகையிரத நிலையத்தின் அபிவிருத்திக்கான உத்தேச திட்டத்தை சமர்ப்பிப்பாரா என்பதையும்;
- (ii) குறித்த அபிவிருத்திப் பணிகளுக்காக செலவாகும் பணத் தொகை யாதென்பதையும்
- அவர் இச்சபையில் அறிவிப்பாரா?
- (இ) இன்றேல், ஏன்?

5198/ '14

5.

கௌரவ சுனில் ஹந்துன்னெத்தி,— வெகுசன ஊடக, பாராளுமன்ற அலுவல்கள் அமைச்சரைக் கேட்பதற்கு,— (3)

- (அ) (i) ஸ்ரீ லங்கா மிரர் (Sri Lanka Mirror) எனப்படும் இணையத்தளம் அப்போதைய வெகுசன ஊடக, தகவல் அமைச்சில் பதிவுசெய்யப்பட்டிருந்ததா என்பதையும்;
- (ii) ஆமெனில், அத்திகதி யாதென்பதையும்;
- (iii) மேற்படி பதிவுக்காக அறவிடப்பட்ட கட்டணம் யாதென்பதையும்;
- (iv) உரியவாறு பதிவுசெய்யப்பட்டுள்ள மேற்படி இணையத்தளத்தை கொண்டுநடாத்தும் இடத்தை குற்றப்பலனாய்வுத் திணைக்களத்தின் உத்தியோகத்தர்கள் பரிசோதனைக்கு உள்ளாக்கி அங்கிருந்த கணனிகளை அவர்களது பொறுப்பின் கீழ் கொண்டுவந்துள்ளார்களா என்பதையும்
- (v) ஆமெனில், அத்தேதி யாதென்பதையும்
- அவர் குறிப்பிடுவாரா?

- (ஆ) (i) குற்றப்புலனாய்வுத் திணைக்களத்தின் உத்தியோகத்தர்களது மேற்படி நடவடிக்கைக்கு எதிராக உயர்நீதிமன்றத்தில் தாக்கல் செய்யப்பட்ட 2 அடிப்படை மனித உரிமைகள் வழக்குகளுக்கு ஏற்புடையதாக வழங்கப்பட்டுள்ள தீர்மானத்தின் படி, குற்றப் புலனாய்வுத் திணைக்களத்தின் பொறுப்பின் கீழ் கொண்டுவரப்பட்ட கணினிகள் மீண்டும் ஸ்ரீ லங்கா மிரர் நிறுவனத்திற்கு கையளிக்கப்பட்டுள்ளதா என்பதையும்;
- (ii) அமைச்சில் பதிவுசெய்யப்பட்டுள்ள ஒரு செய்தி இணையத்தளத்திற்கு ஏற்புடையதாக இணைய வசதிகளை வழங்கும் நிறுவனங்களின் சேவை தொடர்ச்சியாகவே தடைபடுமெனில் அந்த அமைச்சினால் மேற்கொள்ளக்கூடிய நடவடிக்கைகள் யாவையென்பதையும்

அவர் இச்சபைக்கு அறிவிப்பாரா?

(இ) இன்றேல், ஏன்?

5416/ '14

6.

கௌரவ அஜித் குமார்,— பொது நிர்வாக, மாகாண சபைகள், உள்ளூராட்சி மற்றும் சனநாயக ஆட்சி பற்றிய அமைச்சரைக் கேட்பதற்கு,— (3)

- (அ) (i) கொழும்பு மாவட்டத்தில் தனியார் துறையினராலும் அரசாங்கத்தினாலும் பேணிவரப்படுகின்ற வாகனத் தரிப்பு நிலையங்களின் எண்ணிக்கை யாது;
- (ii) அவை அமைந்துள்ள இடங்கள் யாவை என்பதை உள்ளூராட்சி நிறுவன மட்டத்தில் அவர் சபையில் சமர்ப்பிப்பாரா?
- (ஆ) (i) அரசாங்க காணிகளை வாகனத் தரிப்பு நிலையங்களாகப் பேணிவருவதற்காக தனியார் துறையினருக்கு பெற்றுக்கொடுக்கின்ற முறையியல் யாது;
- (ii) 2011 – 2013 ஆண்டு வரை அவ்விதமாக குத்தகைக்கு விட்டதன் மூலம் பெறப்பட்ட வருமானம் யாது;
- (iii) அந்த வாகனத் தரிப்பு நிலையங்களில் ஒவ்வொரு வாகன வகைக்கும் ஏற்ப அறவிடப்படுகின்ற கட்டணங்கள் யாவை;
- (iv) கட்டணம் தீர்மானிக்கப்படுகின்ற அளவுகோல்கள் யாவை;
- (v) அந்த அளவுகோல்கள் தயாரிக்கப்பட்ட முறையியல் யாது என்பதை அவர் குறிப்பிடுவாரா?
- (இ) (i) வாகனத் தரிப்பு நிலையங்களைப் பராமரிக்கின்ற நிறுவனம் மற்றும் ஏற்புடைய செலவுத் தலைப்பு யாது;
- (ii) வாகனத் தரிப்பு நிலையங்களுக்கு ஏற்படுகின்ற சேதங்களை அவற்றைப் பொறுப்பெற்றுள்ள தரப்பினர்களிடமிருந்து அறவிட்டுத் தீர்த்துக் கொள்வதற்கான முறையியலொன்று உள்ளதா;
- (iii) இன்றேல், அதற்கான காரணங்கள் யாவை என்பதை அவர் இச்சபைக்கு அறிவிப்பாரா?
- (ஈ) (i) அரசாங்க காணிகளை தனியார் துறையினருக்கு கையளிப்பதற்கான நோக்கங்கள் யாவை;
- (ii) அரசாங்கம் வாகனத் தரிப்பு நிலையங்களைப் பேணிவரும் பொறுப்பினை ஏற்காதிருப்பது ஏன்;
- (iii) அரசாங்கத்தினால் பொது வாகனத் தரிப்பு நிலையங்களைப் பேணிவருவதற்கான எதிர்காலத் திட்டமொன்று உள்ளதா என்பதை அவர் குறிப்பிடுவாரா?
- (உ) இன்றேல், ஏன்?

5657/ '14

7.

கௌரவ விஜித ஹேரத்,— பொது நிர்வாக, மாகாண சபைகள், உள்ளூராட்சி மற்றும் சனநாயக ஆட்சி பற்றிய அமைச்சரைக் கேட்பதற்கு,— (3)

- (அ) (i) இலங்கை நிருவாக சேவைப் பிரமாணக் குறிப்பில் முதலாவது அட்டவணைப்பின் பின்னிணைப்பு “அ” வில் குறிப்பிடப்பட்டுள்ள இ.நி.சே. விசேட தரத்திற்குரிய பதவிகளில் திணைக்களத் தலைவர் பதவிகளின் எண்ணிக்கை யாதென்பதையும்;
- (ii) இப்பட்டியலில் குறிப்பிடப்பட்டுள்ள மேற்படி இ.நி.சே. விசேட தரப் பதவிகளின் நியமன அதிகாரி யாரென்பதையும்;
- (iii) இலங்கை நிருவாக சேவையின் விசேட தரத்திற்குரிய பதவிகளுக்கு நியமிக்கும் நடைமுறை யாதென்பதையும்;
- (iv) இ.நி.சே. விசேட தரத்திற்குரிய பதவிகளுக்கு ஏற்கனவே நியமிக்கப்பட்டுள்ள இ.நி.சே. அல்லாத அலுவலர்களின் எண்ணிக்கை யாதென்பதையும்;
- (v) 2012.07.02 தொடக்கம் 2014.01.01 வரையிலான காலப்பகுதியில் இ.நி.சே. விசேட தரப் பதவிகளில் வெற்றிடங்கள் நிலவிய நிறுவனங்கள் அப் பதவிகளின் பெயர்கள் மற்றும் நிறுவனங்கள், பதவிகளின் எண்ணிக்கை வெவ்வேறாக யாதென்பதையும்

அவர் இச்சபைக்கு அறிவிப்பாரா?

- (ஆ) இ.நி.சே.தரம் ஒன்று அலுவலர்களை விசேட தரத்திற்கு தரமுயர்த்துவதற்காக 2014 ஆம் ஆண்டு ஓகத்து மாதம் நடாத்தப்பட்ட நேர்முகப் பரீட்சைக்கு அழைக்கப்பட்ட தகைமைகளைப் பூர்த்தி செய்திருந்த ஒவ்வொரு அலுவலரினதும் பெயர், தரம் ஒன்றுக்கு தரமுயர்த்தப்பட்ட திகதி, பட்டப்பின் பட்டம் செல்லுபடியாகும் திகதி, அப்பட்டத்தை வழங்கிய பல்கலைக்கழகம், மற்றும் பட்டத்தின் பாடத்துறை வெவ்வேறாக யாதென்பதை அவர் சபையில் சமர்ப்பிப்பாரா?

(இ) இன்றேல், ஏன்?

5857/ '15

8.

கௌரவ சாந்த பண்டார,— வெகுசன ஊடக, பாராளுமன்ற அலுவல்கள் அமைச்சரைக் கேட்பதற்கு,— (1)

- (அ) (i) சனநாயக நாடொன்றில் ஊடக சுதந்திரம் இருக்க வேண்டும் என்பதையும்;
- (ii) இந்நாட்டு ஊடகவியலாளர்கள் பாரிய மக்கள் பணியொன்றை நிறைவேற்றி வருகின்றனரென்பதையும்

அவர் அறிவாரா?

- (ஆ) (i) கடந்த காலத்தில் காணாமற்போன அல்லது அழுத்தம் காரணமாக வெளிநாடு சென்ற ஊடகவியலாளர்கள் உள்ளனரா என்பதையும்;
- (ii) ஆமெனில், அவ்ஊடகவியலாளர்களின் பெயர்கள் யாவை என்பதையும்
- (iii) இவ்ஊடகவியலாளர்களைக் கண்டுபிடிப்பதற்கு அல்லது இந்நாட்டுக்கு வரவழைப்பதற்கு நடவடிக்கை மேற்கொள்ளப்பட்டுள்ளதா என்பதையும்

அவர் குறிப்பிடுவாரா?

(இ) இன்றேல், ஏன்?

4088/ '13

9.

கௌரவ புத்திக பதிரண,— முஸ்லிம் சமய அலுவல்கள் மற்றும் தபால் அமைச்சரைக் கேட்பதற்கு,— (4)

- (அ) (i) நாடு முழுவதிலும் அமைந்துள்ள அஞ்சல் அலுவலகங்களை வலையமைப்பு செய்வதற்கான கருத்திட்டமொன்று ஆரம்பிக்கப்பட்டுள்ளதென்பதை அறிவாரா;
- (ii) இதற்கான உடன்படிக்கை செய்துகொள்ளப்பட்ட நிறுவனத்தின் பெயர் யாது;
- (iii) அவ்வுடன்படிக்கையை கைச்சாத்திடுவதற்கு முன்னர் சாத்தியவள ஆய்வொன்று மேற்கொள்ளப்பட்டதா;
- (iv) சம்பந்தப்பட்ட உடன்படிக்கையின் பிரதியொன்றினை இச்சபைக்குச் சமர்ப்பிக்க நடவடிக்கை எடுப்பாரா;
- (v) அவ்வுடன்படிக்கை கைச்சாத்திடப்பட்ட திகதி யாது
- என்பதை அவர் குறிப்பிடுவாரா?

- (ஆ) (i) அஞ்சல் அலுவலக வலையமைப்புக் கருத்திட்டத்திற்காக செலவிட எதிர்பார்த்துள்ள பணத்தொகை யாது;
- (ii) அக்கருத்திட்டத்தின் காலவரையறை யாது;
- (iii) வலையமைப்பாக்கப்பட்ட அஞ்சல் அலுவலகங்களின் எண்ணிக்கை கட்டங்கட்டமாக தனித்தனியாக எவ்வளவு
- என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

4769/ '14

10.

கௌரவ அசோக் அபேசிங்ஹ,— முஸ்லிம் சமய அலுவல்கள் மற்றும் தபால் அமைச்சரைக் கேட்பதற்கு,— (3)

- (அ) (i) குருநாகல் மாவட்டத்தில் நிரந்தர சேவையில் ஈடுபட்டுள்ள உப தபால் அதிபர்களின் எண்ணிக்கை யாதென்பதையும்;
- (ii) அரச ஊழியர்களுக்குரிய சிறப்புரிமைகளை உப தபால் அதிபர்களுக்கும் வழங்குவாரா என்பதையும்;
- (iii) சனிக்கிழமை நாட்களில் கடமையாற்றுவதற்காக உப தபால் அதிபர்களுக்கு மேலதிக கொடுப்பனவொன்றை வழங்குவதற்கு நடவடிக்கை மேற்கொள்வாரா என்பதையும்
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

5143/ '14

11.

கௌரவ அஜித் மான்னப்பெரும,— பொது நிர்வாக, மாகாண சபைகள், உள்ளூராட்சி மற்றும் சனநாயக ஆட்சி பற்றிய அமைச்சரைக் கேட்பதற்கு,— (1)

- (அ) அரசு ஊழியர்கள் ஓய்வுபெற்று ஒரு வருடம் செல்லும் வரை அவர்களுக்கு ஓய்வூதிய பணிக்கொடையை பெற்றுக்கொள்ள முடியாமல் உள்ளதென்பதை அவர் அறிவாரா?
- (ஆ) (i) ஓய்வூதிய திணைக்களத்தினால் செலுத்தப்பட்ட பணிக்கொடைப் பணத் தொகையை வங்கியின் மூலம் செலுத்துவதற்கு நடவடிக்கை எடுக்கப்பட்டமைக்கான காரணங்கள் யாவை என்பதையும்;
- (ii) ஓய்வு பெற்றவர் வங்கியிலிருந்து தமது பணிக்கொடையை பெற்றுக் கொள்ளும் போது கிடைக்கும் பணிக்கொடைத் தொகையிலிருந்து மீண்டும் அறவிடப்படும் சதவீதம் எவ்வளவு என்பதையும்;
- (iii) மேற்படி அறவீடுகள் மேற்கொள்ளப்படும் கால எல்லை யாது என்பதையும் அவர் இச்சபையில் அறிவிப்பாரா?
- (இ) (i) பணிக்கொடை செலுத்தப்படாத ஓய்வுபெற்றோருக்கு குறிப்பிட்ட பணிக்கொடை செலுத்தப்பட்டதாக தகுதி வங்கியினால் தவணைப்பணம் அறவிடப்பட்டுள்ளதா என்பதையும்;
- (ii) அவ்வாறெனின் அதற்கான காரணங்கள் யாவை என்பதையும் அவர் குறிப்பிடுவாரா?
- (ஈ) பொது நிர்வாகச் சுற்றறிக்கை இல.44/90 இன் கீழ் ஓய்வுபெற்றோர்களின் எண்ணிக்கை எவ்வளவு என்பதையும் அவர் இச்சபையில் அறிவிப்பாரா?
- (உ) இன்றேல், ஏன்?

5420/ '14

12.

கௌரவ அஜித் குமார,— நீர்ப்பாசன மற்றும் கமத்தொழில் அமைச்சரைக் கேட்பதற்கு,— (3)

- (அ) (i) மொனராகலை மாவட்டத்தில், கும்புக்கன் ஓயாவுக்கு குறுக்காக 800 ஏக்கர் அளவான நீர்த்தேக்கமொன்றை நிர்மாணிக்க நடவடிக்கை மேற்கொள்ளப்பட்டுள்ளது என்பதையும்;
- (ii) மேற்படி நீர்த்தேக்கத்தை நிர்மாணிப்பதன் காரணமாக மொனராகலை மாவட்டத்தில், மிளகு மற்றும் இறப்பர் பயிர்ச் செய்கைக்கு பாரிய தாக்கம் ஏற்படுமென்பதையும்;
- (iii) இதனால் மேற்படி பிரதேச மக்களின் பொருளாதார செயற்பாடுகள் தடைப்படுமென்பதையும்;
- (iv) நீர்த்தேக்கத்தை நிர்மாணிப்பதன் காரணமாக பிரதேசத்தில் பாரியளவில் வனங்களுக்கான சேதமும் சுற்றாடல் சேதமும் நடைபெறுமென்பதையும் அவர் அறிவாரா?

(7)

- (ஆ) (i) மேலே குறிப்பிடப்பட்ட நீர்த் திட்டத்தின் மூலம் எதிர்பார்க்கப்படும் நோக்கங்கள் மற்றும் இலக்குகள் யாவை என்பதையும்;
- (ii) மேற்படி நீர்த்தேக்கத்தை நிர்மாணிப்பதன் மூலம் அடைவதற்கு எதிர்பார்க்கப்படும் அபிவிருத்தி யாது என்பதையும்;
- (iii) மேற்படி திட்டத்திற்குச் செலவாகும் தொகை எவ்வளவு என்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

4397/ '13

13.

கௌரவ புத்திக பதிரண,— கல்வி அமைச்சரைக் கேட்பதற்கு,— (2)

- (அ) (i) கல்வியல் கல்லூரிகளில் பயிற்சிபெறும் பயிலுநர் ஒருவருக்கு மாதாந்தம் செலுத்தப்படும் பணத் தொகை எவ்வளவு;
- (ii) மேற்படி பணத் தொகையை செலுத்த ஆரம்பித்த திகதி யாது;
- (iii) மேற்படி பணத் தொகையை செலுத்த ஆரம்பிப்பதற்கு முன்னர் செலுத்தப்பட்ட பணத் தொகை எவ்வளவு என்பதை அவர் குறிப்பிடுவாரா?
- (ஆ) (i) உள்வாரிப் பயிற்சிக் காலத்தினுள் கல்வியல் கல்லூரி பயிலுநர் ஆசிரியர் ஒருவருக்கு சம்பளம் அல்லது கொடுப்பனவாக செலுத்தப்படும் பணத் தொகை எவ்வளவு;
- (ii) மேற்படி பணத் தொகை செலுத்தப்படுவதற்கு முன்னர் செலுத்தப்பட்ட பணத் தொகை எவ்வளவு;
- (iii) தற்போதைய வாழ்க்கைச் செலவுடன் ஒப்பிடுகையில் தற்போது செலுத்தப்படும் பணத் தொகை போதுமானதல்ல என்பதை ஏற்றுக்கொள்வாரா;
- (iv) ஆமெனில், தற்போது இவர்களுக்கு செலுத்தப்படும் சம்பளத்தை அல்லது கொடுப்பனவை அதிகரிக்க நடவடிக்கை எடுப்பாரா;
- (v) ஆமெனில், அத் திகதி யாது என்பதை அவர் இச்சபைக்கு அறிவிப்பாரா?
- (இ) இன்றேல், ஏன்?

4772/ '14

14.

கௌரவ அசோக் அபேசிங்க,— உள்ளகப் போக்குவரத்து அமைச்சரைக் கேட்பதற்கு,— (3)

- (அ) (i) இலங்கை போக்குவரத்துச் சபையின் பேருந்துகள் மற்றும் தனியார் பேருந்துகளுக்காக ஒருங்கிணைந்த நேரகூசி முறையொன்று நடைமுறைப்படுத்தப்படுகின்றதா என்பதையும்;
- (ii) இலங்கை போக்குவரத்துச் சபையின் பேருந்துகளின் எண்ணிக்கையானது தனியார் பேருந்துகளின் எண்ணிக்கையை விட குறைவாக உள்ளதால் மேற்படி ஒருங்கிணைந்த நேரகூசி முறையின் மூலம் பாரதூரமான நட்டம் இலங்கைப் போக்குவரத்துச் சபைக்கு ஏற்படுகின்றதா என்பதையும்;
- (iii) ஆமெனில், இலங்கை போக்குவரத்துச் சபைக்கு ஏற்படுகின்ற நட்டத்தை தவிர்த்துக்கொள்வதற்காக ஏதேனும் நடவடிக்கை எடுப்பாரா என்பதையும் அவர் இச்சபைக்கு அறிவிப்பாரா?
- (ஆ) இன்றேல், ஏன்?

5336/ '14

15.

கௌரவ அஜித் மான்னப்பெரும,—உள்ளகப் போக்குவரத்து அமைச்சரைக் கேட்பதற்கு,—(1)

- (அ) (i) 2014 ஆம் ஆண்டில் இரண்டு மாதங்களுக்கும் அதிகமான காலத்திற்கு ஏற்புடையதாக இலங்கை போக்குவரத்து சபையின் ஊழியர்களுக்கு மொத்த மாத சம்பளத்தையும் செலுத்தாதிருந்த பஸ் டிப்போக்களின் எண்ணிக்கை எவ்வளவென்பதையும்;
- (ii) மேற்படி பஸ் டிப்போக்களின் பெயர்கள் யாவை என்பதையும் அவர் இச்சபையில் அறிவிப்பாரா?
- (ஆ) (i) இபோச ஊழியர்களின் பணிக்கொடை இறுதியாக செலுத்தப்பட்டிருப்பது எக்காலத்தில் விண்ணப்பித்த ஊழியர்களுக்கு என்பதையும்;
- (ii) 2014 ஆம் ஆண்டு யூலை மாதம் 31 ஆம் திகதியளவில் பணிக்கொடைக்கு விண்ணப்பித்திருந்த போதிலும் இற்றைவரை அதனை பெற்றுக்கொள்ள முடியாதிருக்கும் ஓய்வுபெற்ற இபோச ஊழியர்களின் எண்ணிக்கை எவ்வளவென்பதையும்;
- (iii) இவர்களுக்கு பணிக்கொடை செலுத்துவதற்கு தேவையான பணத் தொகை எவ்வளவென்பதையும்;
- (iv) மேற்படி பணத்தைப் பெற்றுக்கொள்வதற்கு பின்பற்றப்படும் வழிமுறைகள் யாவை என்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

* 1.

வெளிநாட்டலுவல்கள் அமைச்சர்,— ஐக்கிய நாடுகள் சபைச் சட்டத்தின் ஒழுங்குவிதிகள்,— 1968 ஆம் ஆண்டின் 45 ஆம் இலக்க ஐக்கிய நாடுகள் சபைச் சட்டத்தின் 2 ஆம் பிரிவின் கீழ் வெளிநாட்டலுவல்கள் அமைச்சரினால் ஆக்கப்பட்டு 2014 திசம்பர் மாதம் 11 ஆம் திகதி 1892/37 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.02.05 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 2.

நிதி அமைச்சர்,— முத்திரைக் கட்டண (விசேட ஏற்பாடுகள்) சட்டத்தின் கீழ் கட்டளை,— அரசியலமைப்பின் 44(2) ஆம் உறுப்புரையுடன் சேர்த்து வாசிக்கப்படும் 2006 ஆம் ஆண்டின் 12 ஆம் இலக்க, முத்திரைக் கட்டண (விசேட ஏற்பாடுகள்) சட்டத்தின் 3 ஆம் பிரிவின் கீழான முத்திரைக் கட்டணம் தொடர்பில் நிதி, திட்டமிடல் அமைச்சரால் விதிக்கப்பட்டு, 2014 செப்டெம்பர் 30 ஆம் திகதி, 1882/17 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2014.12.12 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 3.

குற்றவியல் நடவடிக்கை முறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (மாச்சு 17, 2015), — “2013 ஆம் ஆண்டின் 02 ஆம் இலக்க குற்றவியல் நடவடிக்கை முறைச் சட்டக்கோவை (விசேட ஏற்பாடுகள்) சட்டத்தின் 7(2) ஆம் பிரிவின் கீழ், நிதி மற்றும் தொழில் உறவுகள் அமைச்சரால் ஆக்கப்பட்டு 2015 பெப்ரவரி மாதம் 02 ஆம் திகதி 1900/3 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.02.20 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

* 4.

மின்வலு, எரிசக்தி அமைச்சர்,— இலங்கை மின்சாரச் சட்டத்தின் கீழ் ஒழுங்குவிதிகள்,— 2009 ஆம் ஆண்டின் 20 ஆம் இலக்க, இலங்கை மின்சாரச் சட்டத்தின் 54 ஆம் பிரிவின் கீழ் மின்வலு, சக்தி அமைச்சரால் இலங்கைப் பொதுப் பயன்பாடுகள் ஆணைக்குழுவின் சிபாரிசுகளின் பேரில் மின்சார (அனுமதிப்பத்திரம் தொடர்பில் விண்ணப்பித்தலும் விலக்களிப்பும்) தொடர்பில் ஆக்கப்பட்டு, 2014 ஒற்றோபர் 10 ஆம் திகதி, 1883/12 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2014.11.24 ஆம் திகதி சமர்ப்பிக்கப் பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 5.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 6.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டிணைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 7.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல. 3),— இலங்கைச் சனநாயக சோசலிசக் குடியரசு அரசாங்கத்திற்கும் செக் குடியரசு அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2011 மார்ச் 28 ஆம் திகதியன்று கைச்சாத்திடப்பட்டதும், 2014.08.05 ஆம் திகதி சமர்ப்பிக்கப்பட்டதுமான ஒப்பந்தமானது தேசிய பொருளாதார அபிவிருத்திக்கு அத்தியவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 8.

உள்நாட்டு போக்குவரத்து அமைச்சர்,— மோட்டார் வாகனச் சட்டத்தின் கீழ் ஒழுங்குவிதிகள்,— (203 ஆம் அத்தியாயமான) மோட்டார் வாகனச் சட்டத்தின் 5 ஆம் பிரிவின் (2) ஆம் உட்பிரிவுடனும் 19 ஆம் உட்பிரிவுடனும் சேர்த்து வாசிக்கப்படும் அச் சட்டத்தின் 237 ஆம் பிரிவின் கீழ் போக்குவரத்து அமைச்சரினால் ஆக்கப்பட்டு, 2013 யூலை மாதம் 31 ஆந் திகதிய 1821/31 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.11.22 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

* 9.

காணி அமைச்சர்,— உரித்துப் பதிவுச் சட்டத்தின் கீழ் ஒழுங்குவிதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் மற்றும் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

(அமைச்சரவையின் அங்கீகாரம் பெறப்பட்டுள்ளது)

* 10.

சுற்றுலா மற்றும் விளையாட்டுத்துறை அமைச்சர்,— தாவர விலங்கினப் பாதுகாப்புக் கட்டளைச் சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசம்பர் மாதம் 06 ஆம் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

* 11.

ஆட்சியுரிமை (விசேட ஏற்பாடுகள்) சட்டமூலம் — விவாதம் ஒத்திவைக்கப்பட்ட விடயம் (2014, ஓகத்து 07) [1].

* 12.

சுரங்கங்கள், கனிப்பொருட்கள் (திருத்தச்) சட்டமூலம் — இரண்டாம் மதிப்பீடு.

13.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

14.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

15.

த இன்ஸ்ரிரியூட் ஒவ் சேர்டிபைட் பப்ளிக் எக்கவுன்டன்ஸ் (கூட்டிணைத்தல்) சட்டமூலம் — பரிசீலனை.

16.

மெடிசினா ஓல்ட்னேடிவா நிறுவனம் (கூட்டிணைத்தல்) சட்டமூலம் — பரிசீலனை.

17.

உள்ளூர் அதிகாரசபைகள் தேர்தல்கள் (திருத்தச்) சட்டமூலம் — பரிசீலனை.

18.

அல் ஜாமியாத்துல் கவ்ஸிய்யா (கூட்டிணைத்தல்) சட்டமூலம் — இரண்டாம் மதிப்பீடு.

19.

இலங்கை நிர்மாணக் கைத்தொழில் சம்மேளனம் (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றன.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.
